

...U L-ART TITKELLEM

Ta' DUN FRANS CAMILLERI

Ghajjien, beżghan u mwerwer taht il-qilla
tal-gwerra u tan-nar,
nifsu maqtugh, imbiċċer, kollu dmija,
mifni, mibluġh, musfar,

il-Bniedem kien ġej lura mit-taqbida;
u l-iġsma tal-mejtin
madwaru, kullimkien... fakkruh fil-ġlieda
qalila tal-bnedmin.

Kien mexa ftit u gheja. Imbagħad instabat
għal wiċċu fl-art: ma' idejha
hass l-armi qerridn u t-trab ġo haqqu...
Bid-dmugħ fi xfar għajnejha,

hares lejn l-art u qal: "Għaliex dhakt b'ija?
Għaliex għamiltli hekk?

X'jiswa li tajtni l-ħajja mbagħad taħqarni
sakemm immut hawnhekk?

"Għalfejn, ja art bla qalb, fuq il-wiċċ tiegħek
turina l-ġmiel tal-ward,
għalfejn tnebbet il-qamħ u ttina l-ħajja,
għidli għalfejn, ja art,

“Jekk int, ġo fik, tnissel ukoll il-ghodod
 tal-ħdejjed u l-azzar
 biex tara lilna lkoll nitqatlu bihom
 fid-dmija u fin-nar?”

Hekk qal il-Bniedem, wiċċu fi-art, imbikki,
 maħqur u bla serħan.

U l-art semegħtu, u kollha ħlewwa wiegħbet :
 “Mhux jien għamiltlek dan,

“ibni għaziż. Int taf li jien habbejtek
 u ridtlek biss il-ġiċ.

Għaliex qed tghidli hekk? Kull m'għandi tiegħek :
 bl-azzar u bil-ħadiċ

“li jiena ħżint fi ħdani int bnejt id-dinja
 u d-dar kennija għalik :
 huma l-ghodda tal-ġid jekk tħaddem ħsiebek!
 Le, le, mhux jien dbakt bik!

“Hares ġo fik biex int tkun taf mnejn ġejja
 dil-herba kollha demm.

Idbol f'qalb il-bnedmin u l-ghodod kiefra
 issibhom kollha hemm!”